

समाचार
अन्य कार्यों के साथ वार्ड कार्यालयों में किया जा रहा राशन
कार्डों का भी वितरण
(निगम द्वारा खोले गए वार्ड कार्यालयों का सफल संचालन किया जा रहा है)



कोरबा 05 अक्टूबर 2019 –नगर पालिक निगम कोरबा द्वारा वर्तमान में खोले गए 08 वार्ड कार्यालयों का सफल संचालन जारी है तथा इन वार्ड कार्यालयों में निगम से संबंधित विभिन्न कार्यों हेतु आमजनता पहुंच रही है। निगम द्वारा अन्य कार्यों व सेवाओं के साथ-साथ वार्ड कार्यालयों में राशन कार्डों का वितरण भी किया जा रहा है, जिसका सीधा लाभ लोगों को मिल रहा है तथा उन्हें इसके लिए जोन कार्यालय तक नहीं जाना पड़ रहा है।

यहां उल्लेखनीय है कि मुख्यमंत्री वार्ड कार्यालय योजना के तहत नगर पालिक निगम कोरबा द्वारा वर्तमान में 08 वार्ड कार्यालयों का संचालन प्रारंभ कर दिया गया है, निगम के सभी 08 जोन में एक-एक वार्ड कार्यालय खोले जा चुके हैं, जबकि निगम क्षेत्र में कुल 23 वार्ड कार्यालय खुलने हैं, शेष वार्ड कार्यालयों को खोलने की प्रक्रिया जारी है। खोले गए इन वार्ड कार्यालयों के माध्यम से सम्पत्तिकर एवं अन्य समस्त करों की मांग पंजी का संधारण एवं कर वसूली व इससे संबंधित समस्याओं का निराकरण, जल प्रदाय कनेक्शन से संबंधित आवेदन पंजीकृत करना व नल कनेक्शन हेतु उचित कार्यवाही सक्षम स्तर से सम्पन्न कराना, जल प्रदाय संबंधित पाईप लाईन, संधारण एवं

जल प्रदाय के सभी विषयों का निराकरण, वार्ड कार्यालय के क्षेत्र में आवश्यकतानुसार मांग पर वाटर टैंकर राशि जमा कराकर उपलब्ध कराना, साफ-सफाई एवं स्वच्छता से संबंधित सभी समस्याओं व समस्याओं का तत्काल निराकरण, सड़क संधारण, नाली संधारण एवं सड़क रोशनी संधारण से संबंधित शिकायतों का निराकरण, गुमाश्ता लाईसेंस एवं अन्य आवश्यक अनुमति व अनुज्ञा के संबंध में आवेदन प्राप्त करना निराकरण कराना व इस कार्य में वांछित दस्तावेजों की आवेदन सहित जानकारी उपलब्ध कराना, वार्ड कार्यालय के क्षेत्र में आने वाले सामुदायिक भवन का निर्धारित किराया जमा कराकर प्रथम आया प्रथम पाया आधार पर आरक्षण करना, सेप्टिक टैंक सफाई हेतु आवेदन पर क्रमानुसार प्रथम आया प्रथम पाया सेवाएं उपलब्ध कराना, वार्ड कार्यालय के क्षेत्र में नए निर्माण कार्यों की मांग का परीक्षण कर प्रथम चरण प्राक्कलन तैयार कर सक्षम स्तर पर प्रस्तुत करना तथा छत्तीसगढ़ शासन नगरीय प्रशासन एवं विकास विभाग द्वारा जारी अन्य दिशा निर्देशों का पालन करना प्रमुख है। इन वार्ड कार्यालयों में उक्त सेवाएं दिए जाने के साथ-साथ हितग्राहियों को राशन कार्डों का वितरण भी प्रारंभ कराया गया है, जिसका सीधा लाभ यहां के लोगों को मिल रहा है तथा उन्हें इसके लिए जोन कार्यालयों तक नहीं जाना पड़ रहा है।

इन वार्ड कार्यालयों में दी जा रही सेवाएं— निगम द्वारा वर्तमान में जो वार्ड कार्यालय संचालित हैं, उनमें गीतांजलि भवन वार्ड कार्यालय, टी.पी.नगर जोन कार्यालय स्थित वार्ड कार्यालय, वार्ड क्र. 18 नया सामुदायिक भवन पथरीपारा स्थित वार्ड कार्यालय, वार्ड क्र. 23 पं.रविशंकर शुक्ल जोन कार्यालय स्थित वार्ड कार्यालय, वार्ड क्र. 41 कांजीघर के पास स्थित वार्ड कार्यालय, वार्ड क्र. 43 मंगल भवन दर्री स्थित वार्ड कार्यालय, खम्हरिया सामुदायिक भवन स्थित वार्ड कार्यालय तथा बांकीमोंगरा जोन कार्यालय स्थित वार्ड कार्यालय शामिल हैं। इन वार्ड कार्यालयों के माध्यम से आमजन को उक्त सेवाएं दी जा रही है।